

बिहार सरकार
सामान्य प्रशासन विभाग।

प्रेषक,

अतुल कुमार सिन्हा,
सरकार के विशेष सचिव।

सेवा में,

बिहार प्रशासनिक सेवा के सभी पदाधिकारी।

पटना-15, दिनांक-14.12.12/

विषय :- बिहार प्रशासनिक सेवा के पदाधिकारियों के द्वारा उनके वार्षिक गोपनीय अभ्युक्ति आलेखन हेतु स्वमूल्यांकन प्रपत्र/सांख्यिकी अनुपूरक समर्पित करने के संबंध में।


महाशय,

निदेशानुसार उपर्युक्त विषय के संबंध में विभागीय संकल्प सं0-7328 दिनांक-09.09.2002 एवं 8536 दिनांक-06.10.2004 का कृपया संदर्भ किया जाय।

इन पत्रों द्वारा बिहार प्रशासनिक सेवा के पदाधिकारियों की वार्षिक गोपनीय अभ्युक्ति आलेखन के संबंध में विस्तृत निदेश संसूचित किये गये हैं। साथ ही यह भी स्पष्ट किया गया है कि वित्तीय वर्ष (अप्रैल से मार्च तक) की समाप्ति के पश्चात् आगामी 30 सितम्बर तक बिहार प्रशासनिक सेवा के पदाधिकारियों के वार्षिक गोपनीय अभ्युक्ति के आलेखन की प्रक्रिया अवश्य पूरी कर ली जाय। इसमें यह निदेश भी सन्निहित है कि सभी पदाधिकारियों के द्वारा स्वमूल्यांकन प्रपत्र/सांख्यिकी अनुपूरक वर्ष की समाप्ति के बाद 30 अप्रैल तक अपने-अपने प्रतिवेदक प्राधिकार को समर्पित कर दिया जाय। इसके बावजूद समीक्षोपरान्त यह पाया गया है कि बिहार प्रशासनिक सेवा के अधिकांश पदाधिकारियों द्वारा निर्धारित समय के अनुरूप स्वमूल्यांकन प्रपत्र/सांख्यिकी अनुपूरक प्रतिवेदक पदाधिकारी को समर्पित नहीं किये जाने के कारण उनके गोपनीय अभ्युक्ति के आलेखन का कार्य लंबित रह जाता है। फलस्वरूप उनके सेवा संबंधी मामलों यथा प्रोन्नति आदि के संदर्भ में कार्रवाई करने में कठिनाई होती है।

अनुरोध है कि आप अपने लंबित वार्षिक गोपनीय अभ्युक्ति/कार्य निष्पादन मूल्यांकन (वर्ष 2010-2011 से प्रभावी) के आलेखन हेतु स्वमूल्यांकन प्रपत्र/सांख्यिकी अनुपूरक अपने प्रतिवेदक पदाधिकारी को अविलम्ब समर्पित करें एवं अग्रसारण पत्र की प्रतिलिपि सूचना हेतु सामान्य प्रशासन विभाग को उपलब्ध करा दें।


विश्वासभाजन


(अतुल कुमार सिन्हा)
सरकार के विशेष सचिव।

ज्ञापांक- सी0आर0को0-320/2012, 17122/दिनांक- 14.12.12

प्रतिलिपि-सभी प्रधान सचिव/सचिव/विभागाध्यक्ष/प्रमंडलीय आयुक्त एवं जिला पदाधिकारी को सूचनार्थ एवं आवश्यक कार्रवाई हेतु प्रेषित।

अनुरोध है कि उपर्युक्त निदेश से बिहार प्रशासनिक सेवा के सभी अधीनस्थ पदाधिकारियों को अवगत कराते हुए उन्हें अपने लंबित वार्षिक गोपनीय अभ्युक्ति/कार्य निष्पादन मूल्यांकन (वर्ष 2010-2011 से प्रभावी) के आलेखन हेतु स्वमूल्यांकन प्रपत्र/सांख्यिकी अनुपूरक अपने प्रतिवेदक पदाधिकारी को अविलम्ब समर्पित करने एवं इसकी सूचना सामान्य प्रशासन विभाग को उपलब्ध कराने हेतु निदेशित करने की कृपा करें।


सरकार के विशेष सचिव।